

Dwar is-Salvazzjoni ta' Ommna n-Natura u t-twahhid magħha¹

Niki Young

Dahla

Ġaladarba l-qagħda ekoloġika preżenti mhix eżattament fl-istat li wiehed jixtieqha, spiss nisimgħu lil min jishaq li jehtigilna “insalvaw ’l Ommna n-Natura”, li “ahna haga wahda man-Natura”, jew li rnexxielna “neqirdu n-Natura”. Mohbija f’dawn l-asserzjonijiet hemm żewġ presupposizzjonijiet impliċiti: jew li hemm qasma fundamentali li tissepura l-bniedem min-Natura (u minhabba f’hekk li *ahna* wahedna rridu nkunu biex insalvaw ’l “Ommna n-Natura”), jew li teżisti relazzjoni essenzjali bejn il-bniedem u n-Natura (u għalhekk li ahna mxebbilkin man-Natura).

Min-naħa tiegħi, jidhirli li dawn iż-żewġ presupposizzjonijiet huma problematici immens, għax it-tnejn jitolqu mill-assunzjoni li hemm żewġ tipi differenti ta’ entitajiet, u *tnejn biss*, jiġifieri l-bniedem fuq naħa u kulma jibqa’ fuq ohra, u li dawn iż-żewġ tipi ta’ entitajiet jehtiegu jew tqarrib medjazzjonali (*mediational bridging*) (fil-każ tal-ewwel pożizzjoni), jew huma dejjem kongunti (f’*tat-tieni*). Il-filosfu Amerikan Graham Harman isejjaħ pożizzjonijiet simili “*onto-tassonomiċi*”. It-tifsira ta’ dan it-terminu ser tingħata aktar ’l isfel.

Jidhirli li l-aħjar mod li bih wiehed għandu jittratta l-kriżi ambjentali li hawn huwa billi jwarrab fil-ġenb għalkollox dawn il-forom onto-tassonomiċi ta’ kif wiehed jifhem dak li jeżisti. Jehtieġ mhux biss rikunsiderazzjoni tal-pożizzjoni speċifika tagħna f’dik li hi rabta mad-“dinja”, imma li nergħu naħsbu mill-ġdid dwar l-istatus tal-istess dinja, fejn din ma tibqax tiġi meqjusa bħala xi haġa li jew hi *biss* lok ta’ reżistenza għall-bnedmin, jew haġa li sservi sempliċiment biex timmedja r-relazzjonijiet umani. Se niddiskuti dawn il-kwistjonijiet f’rabta mal-kritika qawwija li Harman jagħmel lill-“*onto-tassonomija*”, u fid-dawl

ta' din il-kritika nipproponi soluzzjoni għal din il-forma difettuża ta' raġunar.

L-Onto-tassonomija

“L-Ontoloġija” hija fergħa tal-Filosofija li tinvolvi l-istudju ta' dak li *hu jew li jeżisti*; x'jiġifieri meta tghid xi haġa teżisti jew hi. Allura dan il-qasam tal-filosofija jistaqsi jekk jeżistix kompjuter inkella biss l-atomi li jagħmluh; jekk jeżisti kompjuter, għalfejn affarijiet bħal dawn jeżistu u affarijiet bħal Santa Klawns le. Din il-fergħa tal-Filosofija għalhekk tfittex li tipprova tfannad *b'xi mod* il-qalba ta' dak li hu jew tal-Esseri. It-terminu “tassonomija”, min-naħa l-oħra, jirreferi għax-xjenza li tikkonċerna l-klassifikazzjoni ta' entitajiet ta' tip partikolari. Mela t-tassonomija tghidlek li Fido għandu jitpoġġa f'kategorija, dik tal-klieb, minhabba li hu hlejqa ta' tip, u Frans għandu jitpoġġa f'kategorija oħra, dik tal-bnedmin, minhabba t-tip ta' hlejqa li hu, u tfittex raġuni għalfejn iż-żewġ entitajiet hu tipi ta' hlejjaq differenti.

In-nozzjoni ta' Harman ta' “*onto-tassonomija*” mela, torbot flimkien dawn iż-żewġ fergħat. Tirreferi għat-tendenza tant mifruxa li tara differenza kategorika – jew tassonomija – bejn dominji ontoloġiċi differenti; dominju riservat speċifikament għall-bniedem (li barra minn hlejqa li tappartjeni għal speċi partikolari, hu wkoll persuna, jiġifieri aġent morali u razzjonali) u għall-prodotti tiegħu (kultura, kreattività u teknoloġija), u dominju ieħor riservat għal kull haġa oħra (fosthom in-natura, id-dinja u l-elementi). L-*onto-tassonomija* hi għaldaqstant antropoċentrika għax tassumi differenza kategorika mill-aktar stretta bejn l-uman u n-natura, jew bejn dak li hu kulturali u dak li hu naturali.

Ir-raġunar *onto-tassonomiku* normalment jibda billi jiddelinja bl-aktar mod ċar dawk li normalment jitqiesu bħala karatteristiċi umani per eċċellenza. Wiehed jistgħu jiġuh f'moħħu karatteristiċi bħar-razzjonalità, it-taħdit, l-abbiltà li tirtet kultura u li toħloq teknoloġija, dik li tghid il-verità jew li toħnoq din, bħala eżempji ta' dawn il-karatteristiċi suppost uniċi, li jwasslu biex il-bniedem ikun immarkat b'mod mill-aktar evidenti bħala differenti minn kwalunkwe haġa oħra eżistenti. Minn hawn, ir-raġunar *onto-tassonomiku* jagħmel l-inferenza mhux ġustifikata

li dawn il-karatteristiċi apparentament uniċi jagħnu lill-uman bi status straordinarju u superjuri.

Filwaqt li m'hemmx dubju li hemm differenzi bejn affarijiet li jeżistu, inkluz bejn il-bniedem u affarijiet oħra. Madankollu, jidhirli li l-karatteristiċi tal-bniedem ma jiġġustifikawx differenza tant kategorika bejnu (l-bniedem) u l-bqija tal-eżistenti. Nemmen li t-tip ta' hsieb li se nipproponi, li hu ispirat mix-xogħol ta' Harman fil-pubblikazzjonijiet numerużi u varjati tiegħu, joffri impliċitament tliet soluzzjonijiet għal dan it-tip ta' raġunar. Bħal Harman, insostni li dawn jgħinuna nikkonċepixxu b'mod tajjeb l-istat attwali tal-pjaneta, mod li jmur lil hinn mill-onto-tassonomija u l-limiti ta' din.

Lil hinn mill-onto-tassonomija

L-ewwel pass lil hinn mill-onto-tassonomija jinvolvi t-thaddin ta' dak li wiehed jista' jsejjaħ vizjoni "ontoloġikament demokratika", li ma timbeniex fuq is-supposizzjoni ta' distinzjoni kategorika bejn id-dominju tan-naturali fuq naħa, u dak teknoloġiku u kulturali fuq oħra. Jibda billi ma jzommx li hemm xi super-entità holistika u komprensiva li tissejjaħ "Natura", u li l-bniedem jew jiddistingwi ruħu minnha b'mod qawwi, tant li hemm qasma bejnu u bejn in-natura, jew inkella, min-naħa l-oħra, hu intrinsikament marbut magħha b'mod li, fundamentalment, m'hemmx ebda differenza fundamentali bejn in-'Natura' u l-hlejjaq li din tinkludi.

Minflok, dak li hu jew li jeżisti għandu jiġi mifhum bħala għadd bla qies ta' entitajiet emergenti² uniċi u singolari, dawk li Harman isejjaħ "oġġetti". Kull wiehed minn dawn l-oġġetti jhalli impatt fuq il-madwar b'mod uniku u spiss imprevidibbli. Mill-punt tal-ontoloġija għalhekk, kull "oġġett" hu mogħni b'dinjità ugwali, u jhaddan realtà insostitwibbli.

Għaldaqstant, wiehed għandu jiġġieled it-tentazzjoni li jara lill-bniedem bħala xi haġa li hi sempliċiment kumplimentari jew antitetika għal dan. Minflok, hemm alleanza ta' oġġetti eteroġeni li huma decentralizzati u maħlula, b'kull waħda minnhom thaddan ammont ta' vitalità. Waqt li kull oġġett għandu l-karatteristiċi tiegħu u r-rabtiet tiegħu ma' entitajiet oħra li whud minnhom jintużaw biex ifissru lil dan, 'l hinn minn dawn il-karatteristiċi u rabtiet kull oġġett iħalli fdal (*surplus*) uniku li ma jistax jiġi definit jew jifissex. Hu sempliċi ġebla

li hemm fil-ġnejna tiegħi. Din bħalissa għandha numru ta' karatteristiċi marbuta mal-post li fih qiegħda u l-affarijiet l-oħra li magħhom tmiss; hi parti mill-ħamrija, isservi biex l-ghasafar jistrieħu fuqha, tixxarrab bix-xita, isservi ta' ornament u ta' mistrieħ meta nħares lejha, u numru ta' karatteristiċi oħra marbut mal-fatt li hi għandha rabta ma' numru ta' affarijiet, inkluż miegħi. Madankollu, il-ġebbla mhijiex biss dawn il-karatteristiċi. Hemm fdal li ma nistax naqbu meta niddekriviha billi nuża dawn. Kull entità partikolari tista' (u spiss dan hu li tagħmel) tinqata' minn rabtiet qodma u tiffirma oħrajn ġodda. Il-ġebbla tista' tinqala' mill-ġnien, tinhadem u tinghata karatteristiċi totalment differenti.

Pass ieħor lil hinn mir-raġunar onto-tassonomiku jinvolvi dak li jista' jissejjaħ bħala "t iżdid³ ontoloġiku" (*ontological accretionism*). Dan jinvolvi t-twarrib tad-distinzjoni riġida li jemmu fiha filosofi bħal Aristotli u Leibniz bejn affarijiet naturali u uniti; mela l-bniedem hu hlejqa naturali u hu fundamentalment haġa waħda; affarijiet oħra li huma artifiċjali u komposti minn numru ta' affarijiet naturali u uniti (ngħidu aħna team tal-futbol hu haġa li mhux waħda u hu magħmul minn bnedmin). Din id-distinzjoni normalment tigarantixxi status ta' sustanza lil ċerti entitajiet privileġġati (il-bniedem) għad-detriment ta' oħrajn (team tal-futbol), kif ukoll toħloq teorija ġerarkika tan-natura "fuq żewġ livelli" (*two-tiered*) li tinkorpora fiha saff fundamentali ta' entitajiet bażiċi jew naturali (bnedmin, żwiemel, ġebel), u saff derivattiv ieħor b'aggregazzjonijiet artifiċjali, relazzjonali jew teknoloġiċi (team tal-futbol, kaless li jinvolvi ż-żwiemel, dar magħmula minn ġebel). Tal-ewwel ikunu meqjusa bħala naturali, ġenwini u fundamentali; tat-tieni artifiċjali, mhux fundamentalment mehtieġa u żejda. Fil-fehma tiegħi, anke din il-firda hi problematika għax tmur 'l hinn mid-"demokrazija ontoloġika" imsemmija aktar 'il fuq. Dan għax tassumi li dawk l-entitajiet li huma waħdanin jew li huma naturali huma f'ċertu sens aktar reali minn dawk li huma relazzjonali jew artifiċjali.

B'kuntrast ma' dan it-tip ta' hsieb, Harman jipproponi dak li jsejjaħ "tkattir ontoloġiku". Din il-pożizzjoni żżomm li kull entità hi simultanament haġa waħda u unita, imma wkoll xi haġa shiħa magħmula minn elementi separati. Biex nagħti eżempju wieħed, il-*komputer* ta'

quddiemi hu waħdani fis-sens li jeżisti anke jekk noftmu mir-relazzjoni li għandu bħal issa miegħi jew ma' entitajiet oħra li magħhom jirrelata. (Wara kolloxx dejjem nista' npoġġih f'kuntast kompletament differenti mingħajr mal-komputer isir xi haġa differenti għalkolloxx minn dak li hu bħalissa.)⁴ Il-kompjuter madankollu, hu minnu nnifsu magħmul minn għadd ta' partijiet li jiffurmaw f'relazzjoni bejniethom; l-elementi interni li jibnuh. Dan, jgħodd għal kwalunkwe entità. Entitajiet jidhlu f'relazzjonijiet godda, biex jiffurmaw entitajiet godda li paradossalment ikunu kemm komposti u fl-istess hin waħdana huma wkoll. Hu l-bniedem. Kull wieħed minna hu hlejqa waħda. Fl-istess hin imma, hu rabta ta' entitajiet bħal ċelloli, organi u affarijiet oħra li marbuta flimkien jagħmlu bniedem. Il-bniedem min-naħa tiegħu, jista' jibni entitajiet oħra bħal soċjetajiet, istituzzjonijiet u l-bqija.

Spiss tali entitajiet ikunu magħmula minn elementi naturali, kulturali, u teknoloġiċi marbuta u mwahħda flimkien. Anke jekk inqisu l-istess natura; l-istess stampa idillika tal-kampanja 'verġni' li spiss attivisti favur l-ambjent juru; din aktarx tinvolvi affarijiet bħal sigar, pjanti (meqjusa naturali) imma wkoll hitan tas-sejjeħ u mtieħen tal-ilma li huma frott it-teknoloġija, li flimkien isenslu dak li nifmu b'natura. Dan "it-tkattir ontoloġiku" jixhed allura li ma teżistix differenza ta' "żewġ dinjiet" (*two-world*) jew relazzjoni bażika bejn l-uman u d-dinja, jew bejn is-soċjali u n-naturali. Pjuttost, l-ambjent fih diversi livelli, hu kompost minn varjetà bla qies ta' strati abbundanti u kumplessi li jtnisslu mill-partijiet komposti, u fl-istess hin dawn jiffurmaw entitajiet emergenti godda permezz ta' alleanzi bejn oġġetti.

It-tielet konsiderazzjoni kontra l-onto-tassonomija hi l-idea li d-dinja tinvolvi "taħbila mhux reċiproka" (*non-reciprocal entanglement*) bejn oġġetti. Din l-idea tgħid li entitajiet li jippopolaw ambjent partikolari spiss jitgħaqqdu f'xulxin, u jiffurmaw 'alleanzi' maħlula imma fl-istess hin magħquda; wiesgħa imma fl-istess hin dejqa. Bħala bnedmin ahna marbuta intimament ma' entitajiet oħra li magħhom nirrelataw; parti minn xirka infinita ta' entitajiet li spiss jiġu mitfugħa b'mod laxk u zbaljat taħt it-tikketta tad-"dinja". Tali entitajiet jistgħu jew itejbulna hajjitna b'diversi modi jew jistgħu imma, jagħmlulna wkoll hsara b'mod irrevokabbli.

Minkejja li l-entitajiet kollha fid-“dinja” huma mgħaqdin u mxebbilkin flimkien, dan ma jfissirx li huma neċessarjament għandhom ikunu relatati f’sens holistiku, u li konsegwentement jistgħu jkunu riduċibbli għas-somma totali tar-relazzjonijiet li jkollhom jew l-azzjonijiet li jagħmlu. L-elementi f’sistema partikolari dejjem huma mħabbla b’mod *asimmetriku* ma’ xulxin. Huwa minnu li jista’ jkollok kazi fejn xi elementi jiffurmaw simbijozi li tkun imħabbla profondament, imma din ma tigrix dejjem. Perezempju, filwaqt li parassita jiddependi kompletament fuq l-ospiti (*host*) tiegħu biex jissoppravvivi, mhuwiex possibbli li l-irwoli jinqalbu u l-ospiti jsir il-parassit, u l-parassit isir l-ospiti.

F’dan il-kuntest, il-mistoqsija tqum, jekk aħna tant imrembla mal-oġġetti l-oħra kollha li hawn, l-etika, għandhiex tinvolvi biss l-isfera tar-relazzjonijiet umani kif jassumu xi wħud jew għandhiex tmur ’l hinn minn din? Jista’ jagħti l-każ li r-relazzjoni tiegħi ma’ sempliċiment blata f’nofs mogħdija tista’ tkun etika wkoll, bħalma hi r-relazzjoni tiegħi ma’ sħabi l-bnedmin? Ir-risposta li nistgħu naslu għaliha fid-dawl ta’ dak li għidna aktar ’il fuq hi iva. Bnedmin oħra jpoġġu limitazzjonijiet f’imgibitna u jġieghluna naġixxu b’mod u mhux b’iehor. Bniedem li miegħu rrid naqsam haġti fuq ix-xogħol, id-dar jew f’lant iehor bla ma rrid jillimtali l-mod li bih naġixxi u jġegħilni nistaqsi jekk hux naġixxi sew jew le. Blata wkoll tista’ tpoġġi limiti f’imgibti u gġegħelni naġixxi b’modi diversi, billi tikkostringini niċċaqlaq madwarha u fuqha b’mod u mhux b’mod iehor. L-entitajiet kollha (inkluz il-bniedem) jipprezentaw lil xulxin dak li l-filosfu Alphonso Lingis isejjah “imperattivi”, jiġifieri jġegħluna niehdu lil xulxin serjament, u “ninnegozjaw” u “nittraduċu” wieħed lill-iehor b’modi godda u spiss imprevidibbli.

Għeluq

Biex nikkonkludi, it-thammim tagħna fuq l-ambjent jitlob li aħna ma nibqgħux naħsbu f’termini ta’ “Natura” jew ta’ “Dinja” bħala dik li aħna opposti għalih, jew bħala dik ix-xibka holistika li magħha aħna mxebbilkin intrinsikament. Minflok, għandna nibdew naraw l-eżistenza bħala proċess magħmul mit-tiswir kostanti ta’ dik it-tip ta’ entita’ li aħna aħna, u mit-twelid u l-qerda ta’ entitajiet singolari li posthom hu

insostitwibbli, b’kull waħda minn dawn thalli l-impatt uniku tagħha fuq il-kosmos. Jehtieg li nikkunsidraw mill-ġdid l-istatus ta’ kwalunkwe xorta ta’ entità b’tali mod li tibda titqies bhala xi haġa li ma teżistix esklussivament biex tirreżistina (aħna kontra d-“dinja”) jew timmedja r-relazzjonijiet ta’ bejnietna (aħna u d-“dinja”).

Noti

1. Nixtieq nirringrazzja lill-ħabib u kollega tiegħi Dr Stephen Bonanno li ddedika l-ħin tiegħu biex jitraduċi l-artiklu mill-Ingliż.
2. Il-kunċett ta’ “emergenza” jsostni li meta hemm numru ta’ oġġetti individwali differenti li, meta jkunu marbuta ma’ xulxin b’ċertu mod, jistgħu jagħtu lok biex ikun hemm entità oħra differenti minnhom. Allura, meta atomi ta’ idroġenu u ossiġnu jkunu marbutin ma xulxin, minnhom ‘temerġi’ xi haġa ġdida li hi l-ilma. Din il-ħaġa li temerġi tkun kemm xi haġa ‘akbar’ mill-affarijiet li jwasslu għaliha (l-ilma għandu karatteristiċi li la l-idroġenu u lanqas l-ossiġnu m’għandhom), imma wkoll ‘anqas’ fis-sens li l-idroġenu u l-ossiġnu għandhom karatteristiċi li l-ilma m’għandux.
3. Mill-verb ‘izzid’.
4. Naturalment hemm limiti għal dan. Imma l-istatus ta’ dan il-limitu, fil-kuntest preżenti, mhuwiex importanti li wiehed joqgħod jithasseb dwaru.